

“मीठे बच्चे- अविनाशी ज्ञान रत्न धारण गरेर अब तिमी फकीरबाट अमीर बन्नु छ, तिमी आत्मा हौं रूप-बसन्त।”

प्रश्न:- कुनचाहिँ शुभ भावना राखेर पुरुषार्थमा सधैं तत्पर रहनु पर्छ?

उत्तर:- सधैं यही शुभ भावना राख्नुपर्छ- हामी आत्मा सतोप्रधान थियौं, हामीले नै बाबाबाट शक्तिको वर्सा लिएका थियौं अब फेरि लिइरहेका छौं। यही शुभ भावनाद्वारा पुरुषार्थ गरेर सतोप्रधान बन्नु छ। यस्तो सोच्नु हुँदैन, सबै सतोप्रधान कहाँ बन्छन् र! होइन, यादको यात्रामा रहने पुरुषार्थ गरिरहनु पर्छ, सेवाबाट तागत लिनु पर्छ।

गीत:- इस पाप की दुनियाँ से.....

ओम् शान्ति। यो हो पढाइ। हरेक कुरा बुझ्नु छ। अरु जुन पनि सतसङ्ग आदि छन्, ती सबै हुन् भक्तिका। भक्ति गर्दा-गर्दा भिखारी बनेका छन्। ती भिखारी फकीर भिन्नै हुन्, तिमी भिन्नै हौ। तिमी अमीर थियौ, अहिले फकीर बनेका छौ। यो कसैलाई पनि थाहा छैन हामी अमीर थियौं, तिमी ब्राह्मणहरूले जानेका छौ- हामी विश्वको मालिक अमीर थियौं। अमीरचन्दबाट फकीरचन्द बनेका छौ। अब यो हो पढाइ, जसलाई राम्ररी पढ्नु छ, धारण गर्नु छ र धारण गराउने कोसिस गर्नु छ। अविनाशी ज्ञान रत्न धारण गर्नु छ। आत्मा रूप-वसन्त हो नि। आत्माले नै धारण गर्छ, शरीर त विनाशी छ। जुन चीज कामको हुँदैन, त्यसलाई जलाइन्छ। शरीर पनि कामको रहँदैन भने त्यसलाई आगोमा जलाइन्छ। आत्मालाई त जलाईदैन। हामी आत्मा हौं, जबदेखि रावण राज्य भयो तबदेखि मनुष्य देह-अभिमानमा आए। म शरीर हुँ, यो पक्का हुन्छ। आत्मा त अमर छ। अमरनाथ बाबा आएर आत्माहरूलाई अमर बनाउनु हुन्छ। त्यहाँ त आफ्नो समयमा इच्छा अनुसार एक शरीर छोडेर अर्को लिन्छन् किनकि आत्मा मालिक हुन्छ। जब चाह्यो शरीर छोड्छ। त्यहाँ शरीरको आयु लामो हुन्छ। सर्पको उदाहरण छ। अहिले तिमीलाई थाहा छ- यो तिम्रो धेरै जन्मको अन्त्यको जन्मको पुरानो शरीर हो। ८४ जन्म पूरा लिएको छ। कसैको ६०-७० जन्म पनि हुन्छ, कसैको ५० हुन्छ, त्रेतामा अवश्य आयु केही न केही कम हुन जान्छ। सत्ययुगमा पूरा आयु हुन्छ। अब पुरुषार्थ यो गर्नु छ हामी सबैभन्दा पहिला सत्ययुगमा आऔं। त्यहाँ तागत हुन्छ त्यसैले अकालमा मृत्यु हुँदैन। तागत कम भएपछि आयु पनि कम हुन जान्छ। जसरी बाबा सर्वशक्तिमान् हुनुहुन्छ, तिम्रो आत्मालाई पनि शक्तिमान् बनाउनु हुन्छ। एक त पवित्र बन्नु छ अनि यादमा रहनु छ तब शक्ति मिल्छ। बाबाबाट शक्तिको वर्सा लिन्छौं। पाप आत्माले त शक्ति लिन सक्दैन। पुण्य आत्मा बन्यो भने शक्ति मिल्छ। यो ख्याल गर- हाम्रो आत्मा सतोप्रधान थियो। सदैव शुभ भावना राख्नुपर्छ। यस्तो होइन सबै सतोप्रधान कहाँ हुन्छन् र! कोही त सतो पनि हुन्छन् नि। होइन, आफूलाई सम्झिनुपर्छ हामी पहिला सतोप्रधान थियौं। निश्चयबाट नै सतोप्रधान बन्छौ। यस्तो होइन हामी सतोप्रधान कहाँ बन्न सक्छौं! नत्र चिप्लिन्छौ। यादको यात्रामा रहँदैनौ। जति हुन सक्छ पुरुषार्थ गर्नुपर्छ। आफूलाई आत्मा सम्झेर सतोप्रधान बन्नु छ। यस समयमा सबै मनुष्य मात्र तमोप्रधान छन्। तिम्रो आत्मा पनि तमोप्रधान छ। आत्मालाई अब सतोप्रधान बन्नु छ, बाबाको यादबाट। साथ-साथै सेवा पनि गर्यो भने तागत मिल्छ। मानौं कसैले सेन्टर खोल्छ भने धेरैको आशीर्वाद उसको शिरमा आउँछ। मनुष्यले धर्मशाला बनाउँछन् जसमा कोही पनि आएर विश्राम प्राप्त गर्न सक्न्। आत्मा खुशी हुन्छ नि। रहनेहरूलाई आराम मिल्यो भने त्यसको आशीर्वाद बनाउनेलाई मिल्छ। फेरि परिणाम के हुन्छ? अर्को जन्ममा ऊ सुखी हुन्छ। घर राम्रो मिल्छ। घरको सुख मिल्छ। यस्तो पनि होइन, ऊ कहिल्यै बिरामी हुँदैन। केवल घर राम्रो मिल्छ। अस्पताल खोलेको छ भने तन्दुरुस्ती राम्रो हुन्छ। युनिभर्सिटी खोलेको छ भने पढाइ राम्रो हुन्छ। स्वर्गमा त यी अस्पताल आदि हुँदैनन्। यहाँ तिमीले पुरुषार्थबाट २१ जन्मको लागि प्रारब्ध बनाउँछौ। बाँकी त्यहाँ हस्पिटल, अदालत, पुलिस आदि केही पनि हुँदैनन्। अब तिमी जान्छौ सुखधाममा। त्यहाँ मन्त्री पनि हुँदैनन्। उच्च भन्दा उच्च स्वयं महाराज-महारानी, उनीहरूले मन्त्रीको राय कहाँ लिनुपर्छ र! राय तब मिल्छ जब बैसमझ हुन्छन्, जब विकारमा गिन्छन्। रावण राज्यमा बिलकुल बेसमझ तुच्छ बुद्धिका बन्छन् त्यसैले विनाशको मार्ग खोजिरहन्छन्। स्वयं सम्झन्छन्- हामीले विश्वलाई धेरै उच्च बनाउँछौं तर अझै तल गिर्दै जान्छ। अब विनाश सामुन्ने खडा छ।

तिमीलाई थाहा छ- हामी अब घरमा जानु छ। हामीले विश्वको सेवा गरेर दैवी राज्य स्थापना गर्छौं। त्यसपछि

राज्य गर्छौं। गायन पनि छ फलो फादर। फादर सोज सन, सन सोज फादर। बच्चाहरूले जानेका छन्- यस समयमा शिवबाबा ब्रह्माको तनमा आएर हामीलाई पढाउनु हुन्छ। सम्झाउनु पनि यसरी नै छ- हामीले ब्रह्मालाई भगवान वा देवता आदि मान्दैनौं। यी त पतित थिए, बाबाले पतित शरीरमा प्रवेश गर्नुभएको हो। वृक्षमा हेर, माथि चोटीमा खडा छन् नि। पतित छन् त्यसैले तल पावन बन्नको लागि तपस्या गरेर फेरि देवता बन्छन्। जो तपस्या गरिरहेका छन्, उनीहरू ब्राह्मण हुन्। तिमी ब्रह्माकुमार-कुमारीहरू सबैले राजयोग सिक्किरहेका छौ। कति स्पष्ट छ। यसमा योग धेरै राम्रो चाहिन्छ। यादमा रहने भन्ने मुरलीमा पनि त्यो तागत रहँदैन। तागत मिल्छ नै शिवबाबाको यादबाट। यादबाट नै सतोप्रधान बन्छौ, नत्र सजाय खाएर फेरि कम पद मिल्छ। मूल कुरा हो यादको, जसलाई नै भारतको प्राचीन योग भनिन्छ। ज्ञानको बारेमा कसैलाई पनि थाहा छैन। पहिलाका ऋषि-मुनिले भन्दथे- रचयिता र रचनाको आदि-मध्य-अन्त्यको बारेमा हामीले जान्दैनौं। तिमीले पनि पहिला केही पनि जान्दैनथ्यौ। यी ५ विकारहरूले तिमीलाई बिलकुलै कौडीतुल्य बनाएको छ। अब यो पुरानो दुनियाँ जलेर बिलकुल खतम हुनु छ। केही पनि रहने छैन। तिमीहरू सबैले नम्बवार पुरुषार्थ अनुसार विश्वलाई स्वर्ग बनाउन तन-मन-धनबाट सेवा गर्छौ। प्रदर्शनीमा पनि तिमीलाई सोधे भने भने- हामी बी.के.ले आफ्नै तन-मन-धनबाट श्रीमत अनुसार सेवा गरेर रामराज्य स्थापना गरिरहेका छौं। गान्धीजीले यस्तो भन्दैनथे- हामीले श्रीमत अनुसार रामराज्य स्थापना गर्छौं। यहाँ त यिनमा श्री श्री १०८, बाबा बस्नुभएको छ। १०८ को माला पनि बनाउँछन्। माला त लामो बन्छ। त्यसमा ८ र १०८ ले राम्रो मेहनत गर्छन्, नम्बरवार त धेरै छन्। रुद्र यज्ञमा शालिग्रामको पनि पूजा हुन्छ। अवश्य केही सेवा गरेको छ तब त पूजा हुन्छ। तिमी ब्राह्मण रुहानी सेवाधारी हौ। सबैको आत्मालाई जगाउँछौ। म आत्मा हुँ, यो बिसिनाले देह-अभिमान आउँछ। सम्झन्छन् म फलानो हुँ। कसैलाई यो कहाँ थाहा छ र- म आत्मा हुँ, फलानो नाम त यस शरीरको हो। हामी आत्मा कहाँबाट आउँछौं- यो अलिकति पनि कसैलाई ख्याल छैन। यहाँ पार्ट खेल्दा-खेल्दा शरीरको भान पक्का भएको छ। बाबाले सम्झाउनु हुन्छ- प्यारा बच्चाहरू! अब लापर्बाही गर्न छोड। माया धेरै बलवान छ, तिमी युद्धको मैदानमा छौ। तिमी आत्म-अभिमानि बन। आत्माहरू र परमात्माको यो मेला हो। गायन पनि छ- आत्मा-परमात्मा अलग रहे बहुकाल। यसको अर्थ पनि उनीहरूले जानेका छैनन्। तिमीले अहिले जानेका छौ- हामी आत्माहरू बाबासँगै रहन्छौं। त्यो आत्माहरूको घर हो नि। बाबा पनि त्यहाँ हुनुहुन्छ, उहाँको नाम हो शिव। शिव जयन्तीको पनि गायन छ, दोस्रो कुनै पनि नाम दिनु हुँदैन। बाबा भन्नुहुन्छ- मेरो वास्तविक नाम हो कल्याणकारी शिव। कल्याणकारी रुद्र भनिदैन। कल्याणकारी शिव भनिन्छ। काशीमा पनि शिवको मन्दिर छ नि। त्यहाँ गएर साधुहरूले मन्त्र जप्छन्। शिव काशी विश्वनाथ गंगा। अब बाबा सम्झाउनु हुन्छ- शिवलाई जुन काशीको मन्दिरमा बसाएका छन्, उनलाई भन्छन्- विश्वनाथ। अब म त विश्वनाथ होइन। विश्वको नाथ तिमी बन्छौ। म त बन्दिनँ। ब्रह्म तत्त्वको नाथ पनि तिमी बन्छौ। त्यो तिम्रो घर हो। त्यो राजधानी हो। मेरो घर त एउटै ब्रह्म तत्त्व हो। म स्वर्गमा आउँदिनँ। न त म नाथ बन्छु। मलाई भन्छन् नै शिवबाबा। मेरो पार्ट नै हो पतितहरूलाई पावन बनाउने। सिक्खहरूले पनि भन्छन्- मृत पत्नीती कपड धोए.... तर अर्थ बुझ्दैनन्। महिमा पनि गायन छ- एकोअंकार..... अयोनि अर्थात् जन्म-मरणरहित। मैले त ८४ जन्म लिन्न। म यिनमा प्रवेश गर्छु। मनुष्यले ८४ जन्म लिन्छन्। यिनको आत्माले जान्दछ- बाबा मेरो साथमा सँगै बस्नुभएको छ तापनि घरी-घरी याद गर्न बिसिन्छ। यी दादाको आत्माले भन्छ- मलाई धेरै मेहनत गर्नुपर्छ। यस्तो होइन मेरो साथमा बाबा बस्नुभएको छ त्यसैले याद राम्रो रहन्छ। होइन। एकदम सँगै छु, जान्दछु- मेरो पासमा हुनुहुन्छ। यस शरीरको मानौं उहाँ मालिक हुनुहुन्छ। फेरि पनि भुल्छु। बाबालाई यो शरीर दिएको छु रहनको लागि। बाँकी एक कुनामा बसेको छु। ठूलो व्यक्ति हुनुहुन्छ नि। विचार गर्छु, साथमा मालिक बस्नुभएको छ। यो रथ उहाँको हो। उहाँले यसको सम्हाल गर्नुहुन्छ। मलाई शिवबाबाले खुवाउनु पनि हुन्छ। म उहाँको रथ हुँ। केही त खातिरी गर्नुहुन्छ। यस खुशीमा खान्छु। दुई-चार मिनेटपछि यी कुरा भुलिहाल्छु, तब सम्झन्छु- बच्चाहरूले कति मेहनत गर्नुपर्छ होला। त्यसैले बाबा सम्झाइरहनु हुन्छ- जति हुन सक्छ बाबालाई याद गर। धेरै फाइदा छ। यहाँ त सानो कुरामा पनि दिक्क हुन्छन् फेरि पढाइलाई नै छोडिदिन्छन्। बाबा-बाबा भनेर पनि सम्बन्ध विच्छेद गर्छन्। बाबालाई आफ्नो बनावन्ति, ज्ञान सुनावन्ति, दिव्य दृष्टिबाट स्वर्ग देखन्ति, रास करन्ति, अहो मम माया मलाई फारकती देवन्ति, भागन्ति। जसले विश्वको मालिक बनाउनु हुन्छ, उहाँसँग सम्बन्ध विच्छेद गर्छन्। ठूला-ठूला नाम चलेकाले पनि सम्बन्ध विच्छेद गर्छन्।

अब तिमीलाई मार्ग बताइन्छ। यस्तो होइन हात समातेर लिएर जानुहुन्छ। यी आँखाबाट त अन्धा छैनौ। हो ज्ञानको तेस्रो नेत्र तिमीलाई मिल्छ। तिमीले सृष्टिको आदि-मध्य-अन्त्यलाई जानेका छौ। यो ८४ को चक्र

बुद्धिमा घुम्नुपर्छ। तिम्रो नाम हो स्वदर्शन चक्रधारी। एक बाबालाई नै याद गर्नुपर्छ। अरु कसैको पनि याद नरहोस्। अन्त्यमा यस्तो अवस्था रहनु पर्छ। जसरी स्त्रीको पुरुषसँग लभ हुन्छ। उनको हो लौकिक लभ, यहाँ तिम्रो हो रूहानी लभ। तिम्रीले उठ्दा-बस्दा पतिहरूका पति, पिताहरूका पितालाई याद गर्नुपर्छ। दुनियाँमा यस्ता धेरै घर छन् जहाँ स्त्री-पुरुष तथा परिवार आपसमा धेरै प्यारले रहन्छन्। घर नै स्वर्ग जस्तो हुन्छ। ५-६ बच्चाहरू सँग-सँगै रहन्छन्। बिहान सबै उठेर पूजामा बस्छन्, घरमा कुनै झगडा आदि हुँदैन। एकरस रहन्छन्। कहीं त फेरि एकै घरमा कोही राधा-स्वामीका शिष्य हुन्छन् भने कोही फेरि धर्मलाई नै मान्दैनन्। सानो-सानो कुरामा पनि अप्रसन्न हुन्छन्। त्यसैले बाबा भन्नुहुन्छ— यस अन्तिम जन्ममा पूरा पुरुषार्थ गर्नु छ। आफ्नो पैसा पनि सफल गरेर आफ्नै कल्याण गर। तब विश्वको पनि कल्याण हुन्छ। तिम्रीलाई थाहा छ— हामीले श्रीमत अनुसार आफ्नो राजधानी फेरि स्थापना गर्छौं। यादको यात्राबाट र सृष्टिको आदि-मध्य-अन्त्यलाई जानेर नै हामी चक्रवर्ती राजा बन्छौं फेरि उत्रिन सुरु हुन्छ। फेरि अन्त्यमा बाबाको पासमा आउँछौं। श्रीमतमा चल्नाले नै उच्च पद पाउँछौं। बाबाले कुनै फाँसीमा चढाउनुहुन्न। एक त भन्नुहुन्छ— पवित्र बन र बाबालाई याद गर। सत्ययुगमा पतित कोही पनि हुँदैन। देवी-देवता पनि धेरै कम मात्र रहन्छन्। फेरि विस्तार-विस्तारै वृद्धि हुन्छ। देवताहरूको हुन्छ सानो वृक्ष। फेरि कति वृद्धि हुन्छ। आत्माहरू सबै आउँदै जान्छन्। यो बनिबनाउ खेल हो। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सार:-

१) रूहानी सेवाधारी बनेर आत्माहरूलाई जगाउने सेवा गर्नुपर्छ। तन-मन-धनबाट सेवा गरेर श्रीमतमा रामराज्यको स्थापनाको निमित्त बन्नु छ।

२) स्वदर्शन चक्रधारी बनेर ८४ को चक्र बुद्धिमा घुमाउनु पर्छ। एक बाबालाई नै याद गर्नु छ। अरु कसैको पनि याद नरहोस्। कहिल्यै कुनै कुराबाट दिक्क भएर पढाइ छोड्नु हुँदैन।

वरदान:-

बाबा र प्राप्तिको स्मृतिबाट सदा हिम्मत उल्लासमा रहने एकरस अचल भव

बाबाबाट जन्मदेखि नै जो प्राप्ति भएको छ, त्यो लिस्ट सदा सामुन्ने राख। जब प्राप्ति अटल, अचल छ भने हिम्मत र उल्लास पनि अचल हुनु पर्छ। अचलको बदला यदि मन कहिलेकाही चञ्चल हुन्छ वा स्थिति चञ्चलतामा आउँछ भने त्यसको कारण हो बाबा र प्राप्तिलाई सदा सामुन्ने राख्दैनौं। सर्व प्राप्तिहरूको अनुभव सधैं सामुन्ने वा स्मृतिमा रहयो भने सबै विघ्न खतम हुन्छ। सदैव नयाँ उमंग, नयाँ उल्लास रहन्छ। स्थिति एकरस र अचल रहन्छ।

स्लोगन:-

कुनै प्रकारको सेवामा सदा सन्तुष्ट रहनु नै राम्रो नम्बर लिनु हो।